

**Emenda 1****Elisabeth Schroedter**

f'isem il-Grupp Verts/ALE

**Rapport****A7-0193/2010****Pascale Gruny**Kuntratti atipiči, karrieri professjonali sikuri, flessigurtà u forom ġodda ta' djalogu soċjali  
2009/2220 (INI)**Mozzjoni għal riżoluzzjoni (Artikolu 157(4) tar-Regoli ta' Proċedura) li tissostitwixxi l-mozzjoni għal riżoluzzjoni mhux legiżlattiva A-0193/2010****Riżoluzzjoni tal-Parlament Ewropew dwar kuntratti atipiči, karrieri professjonali sikuri, flessigurtà u forom ġodda ta' djalogu soċjali***Il-Parlament Ewropew,*

- wara li kkunsidra l-Komunikazzjoni mill-Kummissjoni bl-isem 'Impenn Komuni għall-Impjiegi' (COM(2009)0257),
- wara li kkunsidra l-Karta tad-Drittijiet Fundamentali, b'mod partikolari l-Artikolu 30 dwar il-protezzjoni fil-każ ta' tkeċċija inġusta, l-Artikolu 31 dwar kundizzjonijiet tax-xogħol ġusti u xierqa, u l-Artikolu 33 dwar il-ħajja tal-familja u l-ħajja professjonali,
- wara li kkunsidra l-Komunikazzjoni mill-Kummissjoni bl-isem 'Pjan Ewropew għall-Irkupru Ekonomiku' (COM(2008)0800) u r-riżoluzzjoni tal-Parlament dwarha tal-11 ta' Marzu 2009<sup>1</sup>,
- wara li kkunsidra r-rapport tiegħu dwar l-intensifikazzjoni tal-ġlieda kontra x-xogħol mhux iddikjarat<sup>2</sup>,
- wara li kkunsidra l-Komunikazzjoni mill-Kummissjoni bl-isem 'Nixprunaw l-irkupru Ewropew' (COM(2009)0114),
- wara li kkunsidra l-Komunikazzjoni mill-Kummissjoni bl-isem 'Shubija għall-bidla f'Ewropa wara t-tkabbir – It-titjib tal-kontribut tad-djalogu soċjali Ewropew' (COM(2004)0557),
- wara li kkunsidra l-Komunikazzjoni mill-Kummissjoni bl-isem 'Lejn Prinċipji Komuni ta' Flessigurtà: Aktar impjiegi u impjiegi aħjar permezz tal-flessibbiltà u s-sigurtà' (COM(2007)0359) u r-riżoluzzjoni tal-Parlament dwarha tad-29 ta' Novembru 2007<sup>3</sup>,
- wara li kkunsidra l-Green Paper tal-Kummissjoni 'Li timmodernizza l-liġi dwar ix-xogħol

<sup>1</sup> Testi Adottati, P6\_TA(2009)0123.<sup>2</sup> Testi Adottati, P6\_TA(2008)0466.<sup>3</sup> Testi Adottati, P6\_TA(2007)0574.

biex taffaċċa l-isfidi tas-seklu 21' (COM(2006)0708), u r-riżoluzzjoni tal-Parlament dwarha tal-11 ta' Lulju 2007<sup>1</sup>,

- wara li kkunsidra d-Deċiżjoni tal-Kunsill 2008/618/KE tal-15 ta' Lulju 2008 dwar il-linji gwida għall-politiki dwar l-impjiegi tal-Istati Membri għall-2008-2010,
  - wara li kkunsidra r-Rakkomandazzjoni tal-Kummissjoni dwar l-inklużjoni attiva tan-nies esklużi mis-suq tax-xogħol (COM(2008)0639) u r-riżoluzzjoni tal-Parlament dwarha tat-8 ta' April 2009<sup>2</sup>,
  - wara li kkunsidra l-konklużjonijiet tal-Kunsill tat-8 ta' Ġunju 2009 (il-flessigurtà fi żminijiet ta' kriżi),
  - **wara li kkunsidra r-rapport tal-Missjoni għall-Flessigurtà, 'L-implimentazzjoni tal-prinċipji komuni tal-flessigurtà fil-qafas tar-rawnd tal-perjodu 2008-2010 tal-Istrateġija ta' Lisbona', tat-12 ta' Diċembru 2008,**
  - wara li kkunsidra l-Konklużjonijiet tal-Kunsill EPSCO tal-5 u s-6 ta' Diċembru 2007,
  - wara li kkunsidra r-rakkomandazzjonijiet tas-shab soċjali Ewropej fir-rapport bl-isem, 'Sfidi ewlenin li qed jiffaċċjaw is-swieq tax-xogħol Ewropej: analiżi kongunta tas-shab soċjali Ewropej', tat-18 ta' Ottubru 2007,
  - wara li kkunsidra l-konklużjonijiet tal-Laqgħa Informali tal-Ministri tal-Impjiegi u l-Affarijiet Soċjali f'Berlin, tat-18-20 ta' Jannar 2007, dwar 'ix-xogħol ta' kwalità',
  - wara li kkunsidra r-rapport imħejji f'isem id-Direttorat Ġenerali għax-Xogħol u l-Affarijiet Soċjali bl-isem Xogħol ekonomikament dipendenti/kważi dipendenti (impjiegi para-subordinat: aspetti legali, soċjali u ekonomiċi)' (Perulli, 2003, Brussell),
  - wara li kkunsidra l-Artikolu 48 tar-Regoli ta' Proċedura tiegħu,
  - wara li kkunsidra r-rapport tal-Kumitat għall-Impjiegi u l-Affarijiet Soċjali (A7-0193/2010),
- A. billi l-impjiegi mhux standard kiber b'mod sinifikanti mill-1990 u l-impjiegi mitlufa bħala riżultat tal-kriżi ekonomika attwali kienu primarjament daww fis-settur atipici; billi tipi godda ta' kuntratti b'wahda, jew b'aktar minn wahda, mill-karatteristiki li ġejjin huma kklassifikati bħala impjiegi 'atipici': xogħol part-time, xogħol każwali, xogħol temporanju, xogħol b'kuntratti għal perjodu fiss, xogħol mid-dar u teleworking, impjiegi part-time ta' 20 siegħa jew anqas fil-ġimgħa,
- B. billi l-globalizzazzjoni u l-iżviluppi teknoloġiċi mgħagħla qed jikkawżaw ristrutturar ekonomiku estensiv, filwaqt li qed jikkawżaw tibdiliet fir-relazzjonijiet tal-impjiegi u fl-għamla tal-kompiti tal-haddiema, flimkien ma' mewġiet suċċessivi ta' negozji indipendenti godda b'persuna wahda fis-setturi u fil-gruppi tal-età kollha, u qed tinholq il-htieġa għal definizzjoni mill-ġdid tar-relazzjonijiet tal-impjiegi, bl-għan li jiġu evitati d-distorsjonijiet

<sup>1</sup> Testi Adottati, P6\_TA(2007)0339.

<sup>2</sup> Testi Adottati, P6\_TA(2009)0371.

(bhall-fenomeni tal-haddiema indipendenti 'foloz'),

- C. wara li kkunsidra l-kriżi finanzjarja u ekonomika, li saret kriżi serja tal-impjieg b'telf kbir ta' impjieg u li wasslet għal swieq tax-xogħol instabbli u biex il-faqar u l-eskluzjoni soċjali komplew jżiedu, b'mod partikolari għall-individwi li diġà kienu vulnerabbli u l-gruppi żvantaġġati,
- D. billi l-ghadd ta' nies li jahdmu u li jgħixu fil-faqar qed jiżdied, u lahaq it-8% tal-forza tax-xogħol Ewropea, u l-proporzjon ta' dawk li jaqilgħu pagi baxxi attwalment huwa ta' madwar 17%,
- E. billi għandu jkun żviluppat approċċ sostanzjali u komplementari tal-UE, li jiffoka sew fuq il-governanza effikaci u tahlita ta' miżuri politiċi li jappoġġaw lil xulxin fl-oqsma tal-politiki ekonomiċi, ambjentali, tal-impjieg u soċjali u tal-intraprenditorjat, konsistenti mal-prinċipji tal-Istrateġija Ewropea dwar l-Impjieg (EES), li l-iskop tagħha hu li ġġieghel lill-Istati Membri jkollhom l-istess għanijiet ibbażati fuq l-erba' prinċipji tal-impjieg, l-intraprenditorjat, l-adattabilità u l-opportunitajiet ugwali,
- F. billi r-rata tal-qgħad fl-UE 27 żdiedet għal 10% (2009), u l-qgħad x'aktarx jilhaq l-ogħla livell tiegħu qabel l-ewwel nofs tal-2011,
- G. billi analiżi tal-bidliet fl-impjieg skont il-livell edukattiv turi li n-numru ta' persuni bi ftit kompetenzi professjonali li għandhom impjieg naqas f'dawn l-aħħar snin,
- H. billi kull sena l-medja hi li bejn wiehied minn kull hamsa u kwart tal-haddiema Ewropej ibiddu l-impjieg,
- I. billi r-rata ta' tranżizzjoni bejn il-qgħad u l-impjieg hija għolja, b'terz min-nies qieghda u 10% tal-popolazzjoni inattiva jsibu impjieg fi żmien sena, iżda billi għadd kbir ta' haddiema, speċjalment dawk b'impjieg atipiku, jgħidfu x-xogħol tagħhom mingħajr ma jsibu iehor ġdid,
- J. billi, fl-UE 27, 45% tal-perjodi kollha ta' qgħad idumu iktar minn sena, meta mqabbla ma' madwar 10% fl-Istati Uniti,
- K. billi r-rata ta' bdil fl-impjieg hija oghla fost in-nisa milli fost l-irġiel (differenza ta' hames punti percentwali) u fost il-haddiema żgħażaġh (li għandhom inqas minn 24 sena) u tonqos aktar ma l-livell edukattiv jogħla, dan juri li l-bidla spiss tiġi sfurzata aktar milli magħzula u hija marbuta ma' kuntratti insikuri fuq medda qasira ta' żmien, u li ż-żgħażaġh sikwit ma jsibux impjieg li jaqbel mal-kwalifiki akkademiċi tagħhom,
- L. billi huwa stmat li wiehied minn kull sitt haddiema għandu responsabilitajiet ta' kura għal xi qarib jew haġib akbar minnu jew dipendenti minnu,
- M. billi f'xi Stati Membri kien hemm żieda fl-inċidenza ta' xogħol mhux iddikjarat, li tista' twassal għal problemi ekonomiċi (b'mod partikolari, fiskali), soċjali u politiċi serji,
- N. billi l-valutazzjoni tal-flessigurtà hija kumplessa u huwa essenzjali li jkun hemm approċċ

olistiku, speċjalment fid-dawl tat-tibdiliet li l-kriżi attwali tista' wkoll tikkawża fl-imgħiba tal-kumpaniji billi tistimulahom jimpjenjaw ruħhom f' relazzjonijiet tax-xogħol dejjem inqas protetti u tassew prekarji,

- O. billi, fil-kuntest tal-politiki tal-impjiegi, l-opportunitajiet ugwali għan-nisa u l-irġiel, u r-rikonċiljazzjoni tal-ħajja edukattiva, professjonali u tal-familja, kif ukoll il-prinċipji tan-nondiskriminazzjoni jehtieġ li jiġu promossi b'mod attiv,
- P. billi, filwaqt li d-djalogu soċjali żviluppa b'modi differenti fl-Ewropa, b'mod ġenerali d-diffikultajiet ekonomiċi u finanzjarji li qed jiżiedu wasslu għal dialogu tripartitiku intensifikat,
- Q. billi n-negozjar kollettiv huwa l-aktar mod komuni biex jiġu determinati l-pagi fl-Ewropa – tnejn minn kull tliet haddiema huma koperti minn ftehim kollettiv tal-pagi, jew fil-livell tal-kumpanija jew fl-livell oġġettiv,
- R. billi l-Laqgħa Informali tal-Ministri tal-Impjiegi tal-UE u l-Ministri għall-Affarijiet Soċjali li saret f'Berlin fid-19 ta' Jannar 2007 kkonkludiet li 'L-Ewropa tehtieġ aktar sforzi konġunti biex tippromwovi xogħol ta' kwalità. Xogħol ta' kwalità jfisser id-drittijiet tal-haddiem u l-partecipazzjoni, pagi ġusti, il-protezzjoni tas-saħħa u s-sikurezza fuq ix-xogħol kif ukoll organizzazzjoni tax-xogħol favur il-familja. Kundizzjonijiet tax-xogħol tajba u ġusti, kif ukoll ħarsien soċjali xieraq, huma indispensabbli sabiex iċ-ċittadini Ewropej jaċċettaw l-Unjoni Ewropea',
- S. billi l-kunċett ta' xogħol ta' kwalità għandu jipprovdi l-gwida fundamentali għall-fażi li jmiss tal-Istrateġija Ewropea dwar l-Impjiegi,

#### **A. Il-kuntratti atipici**

- 1. Jistieden lill-Kunsill Ewropew tar-Rebbiegħa tal-2010 biex jipprovdi gwida ċara u miżuri konkreti bil-ghan li jiġu salvagwardati l-impjiegi u jinholqu opportunitajiet ta' impjiegi fil-qafas ta' Strateġija UE2020 ambizzjuża **li tqis l-impatt tal-kriżi fuq l-ekonomija, is-soċjetà u s-suq tax-xogħol;**
- 2. Jistieden lill-Kummissjoni tevalwa l-isforzi li saru mill-Missjoni għall-Flessigurtà; jistieden l-Istati Membri jistabbilixxu implimentazzjoni aktar ibbilanċjata u ġusta tal-prinċipji tal-flessigurtà, u jirrimarka li t-tagħlim reċiproku u l-iskambji tal-aħjar prattika, kif ukoll il-metodu miftuħ ta' koordinazzjoni (OMC) huma għodda essenzjali biex jiġu kkoordinati l-approċċi politiċi differenti tal-Istati Membri; jinnota, madankollu, li l-OMC jista' jittjieb u li, biex tiżdied l-effikaċja, il-governanza tal-htigijiet tal-OMC jehtigilha tissaħħaħ;
- 3. Jinnota l-varjetà wiesgħa tat-tradizzjonijiet tax-xogħol, tal-forom kuntrattwali u tal-mudelli tan-negozju li jeżistu fis-swieq tax-xogħol, waqt li jenfasizza l-htieġa, f'dan l-isfond ta' diversità, li tingħata prijorità lill-protezzjoni tal-mudelli Ewropej u d-drittijiet tax-xogħol stabbiliti; **jirrakkomanda l-adozzjoni ta' approċċ minn isfel għal fuq fl-iżvilupp ta' strateġiji godda tal-impjiegi sabiex jiġi faċilitat id-djalogu u l-involvement tal-awtoritajiet politiċi u soċjali fil-livelli kollha;**

4. Jistieden lill-Kummissjoni u lill-Istati Membri jirrikonoxxu u jappoġġaw il-pożizzjoni speċjali tal-haddiema freelance indipendenti bħala forza vitali fl-irkupru ekonomiku, bħala "dhul" jew alternattiva għas-suq tax-xogħol; jemmen li l-haddiema freelance indipendenti għandhom jiġu trattati bħala subsett uniku tal-mikronegozji u jitlob għal miżuri li għandhom jittiehdu biex jitnaqqas il-piż tar-regolamentazzjoni u biex ***jinkoraġġixxu u jappoġġaw haddiema freelance indipendenti jibdew/ikabbru negozji freelance indipendenti*** u jippromwovu tagħlim tul il-ħajja għal dan il-grupp;
5. Jenfasizza l-importanza ta' xogħol indipendenti, b'mod partikolari għal negozji mikro u żgħar, u jenfasizza l-importanza tal-professjonijiet liberali, bil-karatteristiki partikolari tagħhom; jenfasizza li t-terminu "professjoni liberali" tfisser semplicement xogħol ta' ħila partikolari li jista' jitwettaq ukoll b'mod indipendenti;
6. Jikkunsidra li l-impjegati kollha, irrispettivament mill-istatus ta' impjieg tagħhom, għandhom jiġu garantiti sett ta' drittijiet ewlenin; jirrakkomanda li l-prijoritajiet għar-riforma tal-liġi tax-xogħol, fejn hi meħtieġa, għandha tiffoka fuq: l-estensjoni urġenti tal-protezzjoni tal-haddiema f'forom atipici ta' impjieg; il-ħolqien sostenibbli ta' relazzjonijiet ta' impjieg normali; il-kjarifika tas-sitwazzjoni tal-impjieg dipendenti, inkluża l-azzjoni ta' prevenzjoni fir-rigward tas-saħħa u s-sikurezza ta' haddiema atipici; l-azzjoni kontra xogħol mhux iddikjarat; l-appoġġ għall-ħolqien ta' impjieg godda, inklużi dawk taht kuntratti atipici, u l-faċilitazzjoni ta' tranżizzjonijiet bejn it-tipi differenti ta' impjieg u l-qgħad, permezz tal-promozzjoni ta' politiki, bħal pereżempju l-konċessjonijiet speċjali tal-impjieg, it-tagħlim tul il-ħajja, it-taħriġ mill-ġdid u t-taħriġ fuq il-post tax-xogħol; jinkoraġġixxi passi li jiċċaraw is-sitwazzjoni tal-impjieg dipendenti, u jistieden lill-Kummissjoni tiżviluppa linji gwida ċari dwar l-ambitu tar-relazzjonijiet tal-impjieg, kif irrakkomandat mill-ILO fir-Rakkomandazzjonijiet tagħha tal-2006;
7. Jilqa' l-introduzzjoni min-naħa ta' xi Stati Membri ta' dispożizzjonijiet li jippermettu lill-impjegati li għandhom responsabilitajiet li jiehdu hsieb persuni oħra biex jirrikonċiljaw dawn ir-responsabilitajiet mal-obbligi professjonali tagħhom permezz ta' arrangamenti tax-xogħol aktar flessibbli; jistieden lill-Kummissjoni u lill-Istati Membri jappoġġaw b'mod attiv il-carers fuq il-post tax-xogħol permezz ta' kundizzjonijiet tax-xogħol flessibbli, inklużi drittijiet ta' lif u arrangamenti għal xogħol b'ħinijiet flessibbli, part-time u mid-dar, li jippermettu li aktar carers iżommu jew jerġghu lura għall-impjieg imħallas tagħhom fl-Istati Membri kollha;
8. Jinnota d-distinzjoni li tagħmel il-Fondazzjoni Ewropea għat-Titjib tal-Kundizzjonijiet tal-Għajxien u tax-Xogħol bejn relazzjonijiet atipici tal-impjieg u dawk atipici ħafna; jemmen li bosta forum ta' relazzjonijiet atipici tal-impjieg huma modi importanti għal carers, studenti u oħrajn li jiddependu minn kuntratti għal żmien qasir u xogħol part time, pereżempju, biex ikollhom dhul żejjed; jenfasizza li huwa vitali li l-haddiema f'relazzjonijiet ta' impjieg atipici għandu jkollhom id-drittijiet ugwali u għandhom ikunu protetti kontra l-isfruttament;
9. Ihegġeg lill-Istati Membri jippromwovu t-tranżizzjonijiet f'impjieg produttivi u ta' sodisfazzjon ta' kwalità għolja u biex jiżviluppaw id-dispożizzjonijiet tal-liġijiet tax-xogħol li effettivament jissalvagwardaw id-drittijiet tal-persuni li huma impjegati f'forom atipici ta' xogħol, filwaqt li jiżguraw trattament ugwali ma' haddiema b'kuntratti standard

full-time fuq il-bazi tal-livell massimu ta' protezzjoni tal-ħaddiema;

10. Jirrakkomanda li l-ħaddiema b'kuntratti atipici jkunu koperti bid-Direttivi eżistenti tal-UE li jkopru l-kategoriji tal-ħaddiema fl-UE, inklużi d-Direttiva dwar il-hin tax-xogħol (1993/104/KE), id-Direttiva dwar xogħol temporanju permezz ta' aġenzija (2008/104/KE), id-Direttiva dwar ix-xogħol part time (1997/81/KE) u d-Direttiva tal-Kunsill dwar il-ftehim qafas dwar xogħol għal żmien fiss (1999/70/KE);
11. Jinnota li x-xejra lejn zieda fil-proporzjon ta' kuntratti mhux standard jew atipici għandha dimensjoni qawwija intergenerazzjonali u hija marbuta mal-ġeneru sesswali, peress li l-ħaddiema nisa, daww ta' età kbira u l-ħaddiema żgħażaġ huma rrapprezentati b'mod sproporzjonat fl-impjiegi mhux standard; jinnota li xi setturi jgħaddu minn bidliet strutturali mġaġġla; jistieden lill-Istati Membri u lill-Kummissjoni jinvestigaw ir-raġunijiet għal din ix-xejra, biex jiehdu miżuri speċifiċi xierqa fl-oqsma rilevanti għall-għieda kontra dan l-iżbilanċ, billi jiffaċilitaw it-tranzizzjoni għal impjieg permanenti u, b'mod partikolari, billi jippromwovu miżuri li jippermettu sew lill-irġiel u sew lin-nisa jirrikonċiljaw ix-xogħol, il-familja u l-ħajja privata, permezz ta' konċentrazzjoni akbar fuq id-djalogu soċjali ma' rappreżentanti tal-ħaddiema fil-kumpaniji, u biex jissorveljaw u jippubblicizzaw is-suċċess ta' dawn il-miżuri; ***jistieden ukoll lill-Kummissjoni u lill-Istati Membri jiżguraw li r-rikors għal kuntratti mhux standard jew atipici ma jservix biex jahbi l-impjiegi illeċiti iżda pjuttost biex jippromwovi, permezz tal-iskambju tal-ħiliet, it-tranzizzjoni ta' żgħażaġ u persuni qiegħda lejn integrazzjoni effikaċi fid-dinja tax-xogħol billi jipprovdu lill-kumpaniji Ewropej b'kuntest ta' flessibilità u sigurtà li jsaħħah kemm l-impjegabilità kif ukoll il-kompetittività tagħhom;***
12. Jistieden lill-Istati Membri jiżguraw l-implimentazzjoni aktar effikaċi tad-Direttiva 97/81/KE dwar ix-xogħol part-time u d-Direttiva 99/70/KE dwar ix-xogħol għal żmien fiss, filwaqt li jikkunsidraw b'mod partikolari l-prinċipju fundamentali tan-nondiskriminazzjoni; jenfasizza l-importanza tat-taħriġ u tat-tagħlim tul il-ħajja li jiffaċilitaw it-tranzizzjonijiet minn impjieg għal iehor, li huwa partikolarment importanti għall-ħaddiema għal perjodu fiss;
13. Jenfasizza li r-rikorrenza ta' forom atipici ta' impjieg għandha tkun għażla personali, u mhux impożizzjoni ddetтата mill-ostakli li kulma jmorru qegħdin jizdiedu għall-aċċess għas-suq tax-xogħol għal ċerti gruppi, jew in-nuqqas ta' impjiegi ta' kwalità għolja; jinnota b'mod partikolari li, għal ħaddiema żvantaġġati f'diversi aspetti, kuntratti atipici mfassla individwalment li jiġu pprovduti minn impriżi soċjali ta' integrazzjoni fix-xogħol jistgħu jkunu possibbiltà ta' għażla billi huma l-ewwel skaluna għall-kisba ta' impjieg;
14. Jilqa' l-adozzjoni tad-Direttiva 2008/104/KE dwar xogħol temporanju permezz ta' aġenzija u jitlob li tiġi implimentata minnufih;
15. ***Jinnota li forom atipici ta' impjieg għandhom jagħtu b'kuntratt lill-ħaddiema d-dritt għal kors ta' taħriġ u jenfasizza li l-forom mhux standard ta' xogħol jistgħu, jekk ikunu protetti kif suppost u jkunu jinkludu appoġġ fl-oqsma tas-sigurtà soċjali, id-drittijiet tal-ħaddiema u t-tranzizzjoni għal impjieg protett u stabbli, jikkostitwixxu opportunità, iżda għandhom jimxu id f'id mal-appoġġ għall-ħaddiema li jsibu ruħhom f'sitwazzjonijiet ta' tranzizzjoni minn impjieg jew status ta' xogħol għal iehor, permezz ta' politiki speċifiċi għall-impjieg attiv; jiddeplora l-fatt li dan sikwit jingħata l-ġenb;***

16. Jinkoragġixxi lill-Istati Membri jiżviluppaw politiki ta' intervent attiv li jagħtu lill-ħaddiema, b'mod partikolari n-nisa, li jerġgħu jidhlu fis-suq tax-xogħol intitolament għal appoġġ individwali matul il-perjodu li jkun meħtieġ biex jiżviluppaw it-taħriġ u/jew ir-rikwalifikazzjoni tagħhom; il-persuni qiegħda għandhom ***jigħu appoġġati kemm permezz ta' sistema soda ta' sigurtà soċjali kif ukoll permezz ta' sistema effiċjenti ta' politiki attivi, sabiex ikunu jistgħu*** jerġgħu jidhlu fis-suq tax-xogħol malajr anke jekk il-kuntratti ***preċedenti*** tagħhom ***kienu*** atipici, u l-kunsiderazzjoni importanti għandha tkun li l-persuni jinżammu fis-suq tax-xogħol ***u li tiġi ffaċilitata t-tranżizzjoni tagħhom għal forum ta' impjiegi deċenti, stabbli, protetti, u ta' kwalità għolja***; jekk id-dhul mill-ġdid tagħhom isir permezz ta' kuntratti atipici, dawn il-kuntratti għandhom jiggarrantixxu kundizzjonijiet irregolati tajjeb u kundizzjonijiet ta' xogħol sikuri;
17. Jistieden lill-Kummissjoni biex, bl-ghajjnuna tas-shab soċjali, tanalizza u tissorvelja t-tipi differenti ta' strumenti żviluppati fil-politiki nazzjonali ta' attivazzjoni;
18. Jistieden lill-Unjoni u l-Istati Membri biex, bl-ghajjnuna tas-shab soċjali, ***jigġieldu b'mod effikaċi*** kontra l-impjiegi illeċitu, b'mod partikolari permezz ta' pieni ta' prevenzjoni li jservu ta' deterrent, u jemmen li strategiji ta' ***definizzjoni, inkluż fil-livell Ewropew, li jopponu l-impjiegi illeċitu*** jistgħu jgħinu fil-ġlieda kontra l-impjiegi illeċitu u biex ***jonqsu r-relazzjonijiet ta' impjiegi mhux sikur, b'mod speċjali dak 'atipiku'***; hu tal-fehma li l-ġlieda kontra impjiegi illeċiti għandha tkun akkumpanjata minn miżuri li joħolqu impjiegi alternattivi vijabbli u sostenibbli, u li jappoġġaw lill-persuni biex ikollhom aċċess għas-suq tax-xogħol miftuħ;
19. Jenfasizza l-ħtieġa li jinholqu impjiegi ta' kwalità għolja, sostenibbli u sikuri, jekk ikun meħtieġ wara perjodu ta' taħriġ li jkun immirat għal impjiegi sostenibbli u full-time, inklużi l-impjiegi ekoloġici u dawk fis-settur tas-saħħa, u li tiġi żgurata l-koeżjoni soċjali;
20. Jenfasizza li mhux il-forom kollha ta' impjiegi atipiku jwasslu bilfors għal impjiegi instabbli, insikuri u każwali b'livell aktar baxx ta' ħarsien taa-sigurtà soċjali, b'paci baxxi u aċċess limitat għal aktar taħriġ u tagħlim tul il-ħajja; jenfasizza, madankollu, li forum prekarji ta' impjiegi bħal dawn huma sikwit marbuta ma' arranġamenti kuntrattwali atipici;
21. Jinnota li l-qgħad għoli u s-segmentazzjoni tas-suq tax-xogħol jeħtieġ li jinghelbu billi l-ħaddiema kollha jingħataw drittijiet ugwali u jsir investiment fil-ħolqien tal-impjiegi, il-ħiliet u t-tagħlim tul il-ħajja; jistieden lill-Istati Membri, għalhekk, inehhu gradatament kull forma ta' impjiegi prekarju;
22. Jinnota li t-tnehhija gradata tal-impjiegi prekarji teħtieġ impenn qawwi mill-Istati Membri biex jipprovdu “skaluni”, permezz tal-politiki tagħhom dwar is-suq tax-xogħol, għat-tranżizzjoni minn impjiegi prekarji għal impjiegi regolari permanenti b'titjib fid-drittijiet tal-ħaddiema u l-ħarsien soċjali;
23. Jenfasizza l-fatt li l-Unjoni Ewropea impenjat ruħha biex il-ħaddiema jkunu jistgħu jirrikonċiljaw ix-xogħol mal-ħajja privata; jikkritika, madankollu, lill-Kummissjoni u lill-Istati Membri għan-nuqqas tagħhom li jieħdu azzjoni sinifikattiva u effikaċi biex dan l-impenn jonorawh fil-prattika;
24. Jinnota li t-titjib fir-rikonċiljazzjoni bejn il-ħajja tax-xogħol u l-ħajja privata jista' jinkiseb

bl-aħjar mod billi jiġi aġġornat il-mudell tal-impjieg standard: kuntratti permanenti b'impjieg full-time iqsar b'hala n-norma ġenerali, u l-introduzzjoni ta' normi għall-impjieg part-time, hekk li x-xogħol part-time sostanzjat u soċjalment protett (15-25 siegħa fil-ġimgħa) jiġi offrut lil dawk li jixtiequ jaħdmu part-time; jishaq fuq il-htieġa li x-xogħol full-time u x-xogħol part-time jittqiegħdu fl-istess livell f'dak li jikkonċerna s-salarju fis-siegħa, id-dritt għall-edukazzjoni u għat-tagħhim tul il-ħajja, l-oportunitajiet ta' karrieri u l-protezzjoni soċjali;

## **B. Il-flessigurtà u l-karrieri professjonali sikuri**

25. **Jemmen li huwa essenzjali li l-perspettiva attwali dwar il-flessigurtà tiġi aġġornata fil-livell Ewropew fid-dawl tal-kriżi preżenti, biex tiġi faċilitata ż-żieda kemm tal-produttività kif ukoll tal-kwalità tal-impjieg billi jiġu garantiti s-sigurtà u l-protezzjoni tal-impjieg u tad-drittijiet tal-ħaddiema, b'appoġġ speċjali għal persuni li huma żvantaġġati fis-suq tax-xogħol, filwaqt li tippermetti l-flessibilità organizzattiva li l-kumpaniji għandhom bżonn biex johlqu l-impjieg b'hala reazzjoni għall-bżonnijiet tas-suq li dejjem qed jinbidlu; huwa tal-opinjoni wkoll li l-implimentazzjoni ġusta u bbilanċjata tal-prinċipji tal-flessigurtà tista' tiffaċilita li s-swieq tax-xogħol isiru aktar robusti fil-każ ta' tibdil strutturali; huwa tal-fehma, barra minn hekk, li l-flessibilità u r-rekwiżiti ta' sigurtà u l-politiki attivi tas-suq tax-xogħol mhumiex kontradittorji u jistgħu jirrinforzaw lil xulxin jekk jiġu stabbiliti permezz ta' paragon ġust tal-opinjoni tas-shab soċjali, il-gvernijiet u l-istituzzjonijiet Ewropej, flimkien mat-tagħlim reċiproku u l-iskambju ta' prattiki tajba; jemmen li fis-snin reċenti dawk ir-rekwiżiti ma ġewx riflessi adegwament fir-riżultati tat-tkabbir tal-impjieg fl-Ewropa;**
26. Jenfasizza li hemm problema li qed tikber b'rata mgħaġġla fir-rigward tal-ħaddiema indipendenti 'foloz', li ta' spiss jiġu sfurzati minn min iħaddimhom jaħdmu b'kundizzjonijiet ħżiena ħafna; dawk li jhaddmu u li jużaw il-kapaċità tax-xogħol ta' impjegati indipendenti 'foloz' għandu jkollhom pieni imposti fuqhom; jitlob lill-Istati Membri jtejbu d-definizzjonijiet tagħhom ta' 'ħaddiem' halli l-kriterju deċiżiv ikun jekk il-persuna fil-fatt taħdimx b'mod organizzattivament u ekonomikament dipendenti, taħt supervizzjoni u għal rimunerazzjoni u l-valutazzjoni ta' dan tkun imsejsa fuq is-sitwazzjoni de fact fuq il-post tax-xogħol;
27. Jemmen li l-flessigurtà ma tistax topera kif suppost mingħajr ma tingħata protezzjoni soċjali b'saħħitha u appoġġ lil min jerga' jidhol fis-suq tax-xogħol, li huma elementi essenzjali waqt it-tranzizzjonijiet mill-edukazzjoni għall-impjieg, bejn xogħol u iehor, u mill-impjieg għall-irtirar;
28. Jistieden lill-Kummissjoni tkompli tistinka biex tinkiseb l-implimentazzjoni bbilanċjata tal-politiki tal-flessigurtà billi tippreżenta analiżi tas-sitwazzjoni attwali rigward l-implimentazzjoni fid-diversi Stati Membri u billi tiċċekkja li l-miżuri tal-flessibilità jkunu ġew akkompanjati adegwament minn miżuri ta' sigurtà, u biex tgħin lill-Istati Membri u lis-shab soċjali fl-implimentazzjoni tal-prinċipji ta' flessigurtà sabiex jiġu applikati f'konformità mad-drittijiet soċjali miksuba fil-livell Ewropew u skont in-natura speċifika



tad-diversi swieq tax-xogħol u t-tradizzjonijiet diversi fir-rigward ta' politiki tax-xogħol u ta' negozjati kollettivi u tal-istruttura tas-sistemi ta' sigurtà soċjali, u jenfasizza li t-tagħlim reċiproku, l-iskambju ta' Prattika tajba u l-metodu miftuħ ta' koordinazzjoni huma għodod essenzjali għall-koordinazzjoni tad-diversi approċċi strateġiċi tal-Istati Membri;

29. Jirrimarka li l-uniku mod biex l-imsejbin soċjali jagħtu l-appoġġ tagħhom għal-ligi fuq l-impjiegi u r-riformi fis-suq tax-xogħol huwa li dawn ikollhom bħala mira effettiv oħra r-riduzzjoni tad-differenzi fit-trattament bejn it-tipi differenti ta' kuntratti; jirrimarka li l-applikazzjoni tal-prinċipji ta' flessibilità tehtieg protezzjoni soċjali xierqa, biex jiġi żgurat li n-nies jistgħu jgħixu u jiżviluppaw, flimkien ma' appoġġ speċjali għal dawk li jfittxu x-xogħol u liġijiet tax-xogħol solidi għal kull tip ta' impjieg ibbażati fuq qafas istituzzjonali ċar, u jehtieg li tkun akkumpanjata minn mekkaniżmi ta' protezzjoni akbar biex tiġi evitata t-tbatija;
30. Jenfasizza l-importanza tal-aspett tas-sigurtà fil-flessigurtà, li jehtieg li jipprovdi għajnuna lill-haddiema li jkunu qed ifittxu x-xogħol u li jkunu f' sitwazzjonijiet ta' tranżizzjoni u jiggarrantixxi li jkollhom kundizzjonijiet deċenti tal-għajxien; dan l-appoġġ għandu jinkludi miżuri adegwati ta' taħriġ biex in-nies ikunu jistgħu jadattaw ruhhom għan-neċessitajiet tas-suq tax-xogħol;
31. Jemmen li l-kumpaniji jibzgu minn nuqqas ta' qbil persistenti bejn il-htigijiet tagħhom u l-kompetenzi offruti minn dawk li jfittxu x-xogħol, li m'għandhomx aċċess għall-kreditu li jippermettilhom jirreklutaw u jinvestu u ***ma jinvestux biżżejjed*** fis-suq tax-xogħol, u ***jenfasizza l-importanza***, fil-kuntest tal-kriżi ekonomika ***kurrenti, tal-iżvilupp ta' viżjoni fit-tul mis-sistema ta' produzzjoni Ewropea; il-holqien ta' ambjent favorevoli għan-negozju, riżorsi finanzjarji adegwati u l-ghoti ta' kundizzjonijiet tajbin tax-xogħol; u t-tishih taċ-ċertezza legali u tat-trasparenza kemm għal min ihaddem kif ukoll għall-haddiema fir-rigward tal-ambitu, il-kopertura u l-infurzar tal-ligi tax-xogħol;***
32. Jenfasizza l-importanza tal-prevenzjoni, is-sejba u l-pieni għall-impjieg illeċitu; jistieden lill-Kummissjoni tfassal sett ta' inizjattivi konkreti, inklużi regoli speċifiċi li jittrattaw il-“kumpaniji li jservu ta' kaxxa tal-ittri”, dispożizzjonijiet dwar responsabilità kongunta u separata fil-katini tas-sottokuntrattar u l-holqien ta' Aġenzija tal-UE għall-prevenzjoni u s-sejba tal-impjieg illeċitu;
33. Jitlob, fil-kuntest tal-organizzazzjoni moderna tax-xogħol, li jinholqu arrangamenti kuntrattwali flessibbli u siguri li jiżguraw it-trattament ugwali; jemmen bil-qawwa li l-kuntratti tax-xogħol ta' perjodu indefinit għandhom jibqgħu l-forma ewlenija ta' impjieg ***u jqis li, fil-kuntest tal-organizzazzjoni moderna tax-xogħol, għandha ssir dispożizzjoni għall-kuntratti li huma flessibbli f' termini ta' arrangamenti tax-xogħol u li huma siguri fir-rigward tad-drittijiet u l-protezzjoni tal-impjieg;*** jirrikonoxxi li d-definizzjoni tal-qafas legali għall-kuntratti ta' impjieg għal żmien indefinit u l-mod li bih huma marbuta mal-kunċett tal-flessigurtà fil-ligi nazzjonali tax-xogħol huma ta' importanza kruċjali għall-aċċettazzjoni tagħhom min-negozji u minn dawk li jhaddmu;
34. Jikkundanna bil-qawwa s-sostituzzjoni ta' impjiegi regolari b'forom ta' kuntratti atipici li jikkontribwixxu għal kundizzjonijiet tax-xogħol aktar baxxi u inċerti u mhux għal kundizzjonijiet regolari tal-impjieg u li huma b' detriment tal-pubbliku ġenerali, l-impjegati u l-kompetituri; jenfasizza li Prattika abbużiva bħal din tikser u tista'

tiddestabilizza l-mudell soċjali Ewropew, u jistieden lill-Istati Membri u lill-Kummissjoni jużaw il-mezzi kollha neċessarji biex jiġġieldu kontra din il-prattika abbużiva għal żmien fit-tul, pereżempju billi jimponu pieni aktar ibsin;

35. Jemmen b'mod qawwi li, meta jitqiesu t-tradizzjonijiet differenti fl-Istati Membri, kwalunkwe forma ta' impjeg għandu jkollha marbuta magħha għadd ta' drittijiet, li għandhom jinkludu: il-pagi għall-ghajxien u l-eliminazzjoni tad-differenzi fil-pagi abbażi tas-sess u l-etniċità; il-protezzjoni soċjali xierqa; in-nondiskriminazzjoni u t-trattament ugwali fit-tfittxija għall-impjeg u fl-impjeg, ***fit-taħriġ u fl-iżvilupp tal-karriera***; il-protezzjoni tas-saħħa u s-sikurezza tal-ħaddiema u dispożizzjonijiet dwar il-hin tax-xogħol/tal-mistrieħ, ***id-drittijiet tal-pensjoni***, il-libertà tal-assoċjazzjoni u tar-rappreżentanza, in-negozjar kollettiv, l-azzjoni kollettiva, l-aċċess għat-taħriġ u l-progress fil-karriera, ***kif ukoll il-protezzjoni f'każ ta' telf ta' impjeg***;
36. Jitlob li jkun hemm direttiva li tagħti garanzija lill-ħaddiema kollha, indipendentement mill-istatus tagħhom tal-impjeg, l-istess jeddijiet, inkluż il-jedd li jissiehu f'union tal-ħaddiem;
37. Jistieden lill-UE u lill-Istati Membri biex iżidu l-isforzi tagħhom biex jinvestu fil-hiliet u fit-taħriġ biex jappoġġjaw l-impjeg ***stabbli u*** sostenibbli; għaldaqstant jistieden lill-Istati Membri jinvestu fil-persuni billi jimplimentaw u jiffinanzjaw b'mod vigoruż strategiji ta' tagħlim ***maħsuba għal dak li jirrikjedi s-suq***, u r-rikonoxximent ta' hiliet u kompetenzi mhux formali, filwaqt li jirrispettaw l-approċċ taċ-ċiklu tal-ħajja; jistieden ukoll lill-Istati Membri jintroduċu miżuri f'livell nazzjonali, reġjonali u lokali biex jiggarantixxu li kull żagħżuġh li jitlaq mill-iskola jkollu aċċess għal xogħol, edukazzjoni għolja jew inkella biex jiehu taħriġ vokazzjonali;
38. Jistieden lill-Istati Membri jimplimentaw politiki li jippermettu n-nies ***kollha, inklużi dawk l-aktar dgħajfa u l-iktar żvantaġġati, li jkollhom aċċess effikaċi għas-suq tax-xogħol u*** li jsibu bilanċ aħjar bejn ix-xogħol flessibbli u l-kura, il-ħajja privata u tal-familja, li jiżguraw ***appoġġ qawwi għall-opportunitajiet ugwali u għas-servizzi kollha meħtieġa għal dak l-iskop, pereżempju*** permezz ta' miżuri li jakkumpanjawhom bħal-lif tal-maternità, tal-paternità u tal-ġenituri, hinijiet flessibbli tax-xogħol, u faċilitajiet għall-kura tat-tfal li jkunu aċċessibbli, disponibbli u bi ħlas raġonevoli;
39. Jistieden lill-Istati Membri jfasslu politiki bl-għan li joħolqu opportunitajiet godda ta' xogħol; jirrikonoxxi r-responsabilità u r-riskji li jħabbtu wiċċhom magħhom dawk li joħolqu l-impjeg, inklużi dawk li huma b'kuntratti atipici;
40. Jistieden lill-Istati Membri jimplimentaw miżuri li jippermettu lill-ħaddiema jerġgħu jibdwew jaħdmu wara l-lif tal-ġenituri, wara li jkunu ħadu taħriġ ta' aġġornament jekk ikollhom bżonn;
41. Jirrakkomanda bil-qawwa li l-inizjattiva tal-UE għall-impjeg għandha tinkludi intervent bikri ***b'appoġġ għal dawk li huma qiegħda*** fil-mument meta fil-fatt jintilfu l-impjeg, jekk xejn sabiex jitnaqqas ir-riskju li l-persuni jiġu esklużi mis-suq tax-xogħol ***u li jintilef il-kapital uman li dawn jikkostitwixxu***;
42. Jistieden lill-Istati Membri jsaħħu l-iskemi ta' appoġġ, speċjalment għal dawk li

għandhom ftit kompetenzi professjonali, permezz ta' approċċi ta' mogħdija, konsultazzjonijiet personalizzati, taħriġ (mill-ġdid) intensiv tal-haddiema, impjiegi ssussidjati u għotjiet tal-bidu għal min jahdem għal rasu u għan-negozji; jenfasizza speċifikament, madankollu, li din l-għajnuna trid tkun strutturata b'mod li l-impjiegi regolari ma jiġux sostitwiti;

43. Jistieden lill-Kummissjoni u lill-Istati Membri jeliminaw il-piżijiet amministrattivi, fejn ma jservux biex jiproteġu l-interessi tal-haddiema, biex jiffaċilitaw l-ambjent tan-negozju, speċjalment għall-SMEs, iżda jenfasizza l-importanza li jiġi żgurat li t-tibdil ma jkollux implikazzjonijiet fuq is-sikurezza jew is-saħħa tal-impjegati; ***jiġbed l-attenzjoni li l-SMEs huma, minhabba l-għadd kbir tagħhom, l-aġenti ewlenin fil-ġlieda kontra l-qgħad fl-UE; jenfasizza l-importanza li jiġu kkunsidrati, meta jkunu qed jittfasslu l-politiki tal-impjieg li jikkonċernawhom, ir-rekwiżiti speċifiċi tagħhom u dawk tat-territorju li huma lokalizzati fih;***
44. Jistieden lill-Istati Membri jirrappurtaw dwar l-istat attwali ***fir-rigward tal-hsieb u*** tal-implimentazzjoni tal-mogħdijiet tal-flessigurtà;
45. Jiddispijaċih għall-approċċ dejjaq tal-Kunsill u l-Kummissjoni lejn il-flessigurtà; jitlob lill-Kummissjoni u lill-Kunsill jikkommettu lilhom infushom għal agenda ta' Xogħol ta' Kwalità u li jinkorporawha fil-ġenerazzjoni li jmiss tal-Linji gwida Integrati u l-Istrateġija Ewropea tal-Impjiegi: il-promozzjoni tas-sigurtà fix-xogħol u l-impjieg, l-approċċ ibbażat fuq id-drittijiet għal politiki ta' suq attiv tal-haddiema u t-tagħlim tul il-ħajja, is-saħħa u s-sikurezza komprensivi fuq ix-xogħol, id-drittijiet soċjali u tal-haddiema universali u ugwali għal kulhadd, il-bilanċ bejn ix-xogħol u l-ħajja u r-rikonċiljazzjoni tax-xogħol u l-ħajja mhix marbuta max-xogħol, it-titjib tal-kwalità tal-impjieg u l-benesseri fuq il-post tax-xogħol;
46. Jitlob lill-Istati Membri ma jippermettux il-qgħad għal raġunijiet ekonomiċi, sakemm isir kull sforz biex jergħu jitharrġu l-haddiema;

### **C. Forom godda ta' dialogu soċjali**

47. Jemmen li r-rikonoxximent formali tar-rwol tas-shab soċjali fit-Trattat il-ġdid huwa progress, peress li jirrikonoxxi l-awtonomija tagħhom u jerga' jafferma l-importanza ***tar-rwol*** tagħhom fil-promozzjoni tad-dialogu soċjali, u jenfasizza hawnhekk l-importanza partikolari tad-dialogu soċjali settorjali, fejn issa hemm rappreżentati 40 settur;
48. Huwa mħasseb, madankollu, dwar l-impatt tad-deċiżjoni reċenti tal-Qorti Ewropea tal-Ġustizzja fil-każ Laval, Rüffert, Viking u Lussemburgu dwar il-libertà ta' assoċjazzjoni u l-libertà ta' azzjoni biex jitjiebu l-kundizzjonijiet tax-xogħol;
49. Huwa tal-opinjoni li r-rikonoxximent tas-Samit Tripartitiku għat-Tkabbir u l-Impjiegi bħala korp istituzzjonali jikkontribwixxi għall-involviment tas-shab soċjali fil-politiki ekonomiċi tal-UE;
50. Jemmen li l-kontribut tas-shab soċjali Ewropej u nazzjonali u l-organizzazzjonijiet tas-soċjetà ċivili biex tintlaħaq l-istrateġija UE2020 hija partikolarment importanti fir-rigward tal-ilhuq tal-miri tal-impjiegi;

51. Jistieden lill-Kummissjoni u l-gvernijiet nazzjonali jkunu responsabbli għas-sitwazzjoni tal-‘barranin’ (impjegati b’kuntratti atipici jew ‘atipici hafna’) u biex jiżguraw li d-drittijiet u r-rekwiziti ta’ protezzjoni soċjali tagħhom ikunu uguali ma’ dawk ‘ta’ ġewwa’;
52. Jistieden lis-shab soċjali fil-livell Ewropew u nazzjonali jappoġġjaw l-investment fi strateġiji tat-tagħlim *maħsuba għal dak li jirrikjedi s-suq* u jilqa’ l-‘Qafas ta’ azzjonijiet għall-iżvilupp tat-tagħlim tul il-ħajja tal-kompetenzi u l-kwalifiki’ diġà nnegożjat mis-shab soċjali;
53. Jemmen li n-nies involuti fil-miżuri tal-inklużjoni tas-suq tax-xogħol jew miżuri biex jippreparawhom jidhlu (mill-ġdid) fis-suq tax-xogħol kif ukoll organizzazzjonijiet tas-soċjetà ċivili li jipprovdu dawn is-servizzi għalihom jew li jirrapprezentawhom, għandhom ikunu parti mill-qafas, l-implimentazzjoni u t-twassil ta’ politiki li qed jaffettwawhom;
54. Jinnota li l-involviment tas-shab soċjali u l-organizzazzjonijiet tas-soċjetà ċivili fit-tfassil tal-politiki u fl-implimentazzjoni jvarja hafna minn Stat Membru għall-iehor, iżda li generalment ix-xejra hi li jsir użu ta’ taħlita usa’ ta’ strumenti biex jintlaħqu l-oġettivi tal-politika; jemmen li l-kwalità tar-rikonoxximent soċjali u istituzzjonali li jgawdu minnha s-shab soċjali għandha tittejjeb aktar fil-livell nazzjonali u għandha tkun aktar sostanzjali fin-natura tagħha, peress li hija fattur determinanti importanti tal-kwalità tal-kontribut tagħhom; jenfasizza b’mod partikolari, madankollu, li l-kwalità tad-djalogu soċjali jvarja hafna minn pajjiż għall-iehor u minn settur għall-iehor, u jhegġeg bil-qawwa s-shab soċjali jiżviluppaw ‘shubija soċjali’ ġenwina fil-livelli kollha;
55. Jemmen li n-negożjar kollettiv wera li hu strument effikaċi biex jinżammu l-impjiegi u biex jippermetti lin-nies li jhaddmu u l-impjegati jsibu soluzzjonijiet effiċjenti biex jilqgħu għat-tnaqqis fir-ritmu ekonomiku; jinnota li f’dan ir-rigward, l-importanza ta’ kunsens qawwi bejn is-shab soċjali fis-sistemi nazzjonali fejn il-protezzjoni tal-ligi tax-xogħol hija stabbilita għall-minimu;
56. Huwa konvint li d-djalogu soċjali b’suċċess fuq il-post tax-xogħol huwa determinat l-aktar mill-faċilitajiet li għandhom ir-rappreżentanti tal-impjegati fir-rigward tad-dispożizzjoni tal-informazzjoni ta’ kwalità, it-taħriġ regolari u hin suffiċjenti;
57. Huwa konvint li r-rwol tal-gvernijiet huwa deċiżiv biex jiġu pprovduti l-prekundizzjonijiet għal negożjar kollettiv inklużiv u effikaċi u biex jiġu inklużi strutturi tripartitiċi għall-involviment tas-shab soċjali b’mod sostanzjali u istituzzjonalment formalizzat, u fuq bażi uguali, fit-tfassil tal-politika pubblika, skont il-prattika u t-tradizzjonijiet nazzjonali;
58. Jagħti istruzzjonijiet lill-President tiegħu sabiex jgħaddi din ir-riżoluzzjoni lill-Kunsill, lill-Kummissjoni, lill-Kumitat għall-Harsien Soċjali, lill-Kumitat Ewropew għall-Impjiegi, lill-gvernijiet u l-parlamenti tal-Istati Membri u lill-pajjiżi kandidati.